

‘HOMERUS’

σεῖν τῇ νύμφῃ ἕως ἀναπεισθεῖσα ἐκείνη (ὑπὸ τῆς μητρὸς) τετραυματίσθαι τὰ κάτω ἐσκήψατο, φάρμακόν τε μηδὲν ὠφελήσειν ἔφη πλὴν εἰ τὸ ἀνδρεῖον αἰδοῖον ἐκεῖ ἐφαρμοσθεῖη· καὶ οὕτω θεραπείας χάριν ἐκεῖνος ἐπλησίασεν. Dio Chrys. 67. 4. Hesych. s.v. Μαργε(ί)της· μωρός τις ἦν, μὴ εἰδὼς μίξιν γυναικός. καὶ (ἦ) γυνὴ προτρέπεται αὐτόν, [λείπουσα σκορπίον αὐτὴν δῆξαι καὶ ὑπὸ τῆς ὀχείας (δειν) θεραπευθῆναι]. Schol. Luc. Philops. p. 162. 7 Rabe ὁ μὲν Μαργίτης μωρός τις ἀπομνημονεύεται ἄνθρωπος, καὶ οὕτως ὥστε γυναῖκα ἀγαγόμενος μὴ ἀνέχεσθαι συγκαθευδῆσαι αὐτῇ διὰ τὸν πρὸς τὴν πενθερὰν αὐτοῦ φόβον· καὶ οὕτως ἐχομένου τούτου παρθενεύειν αὐτήν, μέχρις ἂν, τῆς γυναικὸς σκηψαμένης τὸ ἄρθρον ὀδύνη συνέχεσθαι καὶ οὐκ ἂν ἄλλως ἀπολυθῆναι εἰ μὴ τῷ μορίῳ τοῦ ἀνδρὸς καταψησθεῖσαν, οὕτω τὴν κοινωνίαν τότε τοῦ γάμου γενέσθαι.

5 Zenob. 5. 68 (cf. ad Archil. fr. 201)

πόλλ' οἶδ' ἀλώπηξ, ἀλλ' ἐχίνος ἐν μέγα.

6 Theodorus Metochita, *Miscellanea* p. 510 Müller-Kiessling καὶ ξυμβαίνει πολλάκις δυσπραγῆματα, καὶ βιωτέον ἂν εἶη, εἰ καὶ ὅλως εἶη, κατὰ τὸν Ὀμήρου Μαργίτην, μηδὲν πονοῦντα μηδενὸς ἐπαῖοντα.

7 P. Oxy. 2309, ed. Lobel

]·στιν[, χ]ειρὶ δὲ μακρῇ
]τεύχεα, [κ]αί ρα ἔλασσε
ἐν π]όνοι[σι]ν εἶχετο